



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1675/20 - 2010 ඔක්තෝබර් 12 වැනි අගහරුවාදා - 2010.10.12

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා මිනින්දෝරු සේවය පිළිබඳ ව්‍යවස්ථා සංග්‍රහය සංශෝධනය කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2006.02.27 දින දරන අංක : 1434/5 දරන අති විශේෂ ගැසට් පත්‍රයේ පළ කරන ලද ශ්‍රී ලංකා මිනින්දෝරු සේවය පිළිබඳ ව්‍යවස්ථා සංග්‍රහයේ 13 : 1 (III) හා 13 : 3 යන ඡේද, අංක : 1482/17 හා 2007.01.31 දරන අති විශේෂ ගැසට් පත්‍රය මගින් සංශෝධනය කරන ලද අතර, 2010.07.28 දින එළඹි අමාත්‍ය මණ්ඩල තීරණය අනුව පහත දක්වා ඇති පරිදි එම ඡේදයන් නැවත සංශෝධනය කරනු ලැබේ.

ලේකම්,

ඉඩම් හා ඉඩම් සංවර්ධන අමාත්‍යාංශය.

2010 ඔක්තෝබර් මස 07 වැනි දින,
ඉඩම් හා ඉඩම් සංවර්ධන අමාත්‍යාංශය,
අංක : 80/5, "ගොවිජන මන්දිරය",
රජමල්වත්ත පටුමග,
බත්තරමුල්ල.

සංශෝධිත ඡේද

13 : 1 (III)

පිළිගත් විශ්ව විද්‍යාලයකින් හෝ විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් ලබා ගත් මිනින්දෝරු විද්‍යාව පිළිබඳ විද්‍යාවේදී උපාධියක් හෝ ගණිතය හෝ භෞතික විද්‍යාව විෂයයක් වශයෙන් ඇති විද්‍යාවේදී උපාධියක් හෝ පරිගණක විද්‍යාව පිළිබඳ විද්‍යාවේදී උපාධියක් (අධ්‍යයන පොදු සහතිකපත්‍ර උසස් පෙළ විභාගයේ දී ගණිතය විෂයය සමත්ව තිබිය යුතුය) හෝ සිවිල් ඉංජිනේරු උපාධියක් තිබිය යුතුය.

13 : 3 බඳවා ගනු ලබන සංඛ්‍යාව

මිනින්දෝරු සේවයේ සිටින මිනින්දෝරුවරු සහ මිනින්දෝරු දෙපාර්තමේන්තුවේ ආධුනික මිනින්දෝරුවරු යන කණ්ඩායම් දෙකෙහිම එකතුව 850 නොඉක්මවනසේ ආධුනික මිනින්දෝරුවරුන් බඳවා ගත හැකිය. ආධුනික මිනින්දෝරු තනතුරුට බඳවා ගැනීමේ දී බඳවා ගනු ලබන සංඛ්‍යාවෙන් 90% ක් උක්ත සුදුසුකම් සහිත උපාධිධාරීන්ගෙන් විවෘත කරග විභාගයක් මගින් පුරවනු ඇත. එම 90% න් 10%ක් ගණිතය හෝ භෞතික විද්‍යාව විෂයයක් වශයෙන් ඇති විද්‍යාවේ දී උපාධියක් හෝ පරිගණක විද්‍යාව පිළිබඳ විද්‍යාවේ දී උපාධියක් (අධ්‍යයන පොදු සහතිකපත්‍ර උසස් පෙළ විභාගයේ දී ගණිතය විෂයය සමත්ව තිබිය යුතුය) හෝ සිවිල් ඉංජිනේරු උපාධිධාරීන්ගෙන් හා ඉතිරි සංඛ්‍යාව

මැනුම් විද්‍යාවේ දී උපාධියක් ඇති අයදුම්කරුවන්ගෙන් සම්පූර්ණ කරනු ලැබේ. ප්‍රමාණවත් සංඛ්‍යාවක් මැනුම් විද්‍යාව පිළිබඳ විද්‍යාවේදී උපාධිධාරීන් ඉල්ලුම්කර නොමැති විට එම පුරප්පාඩු ගණනය හෝ භෞතික විද්‍යාව විෂයයක් වශයෙන් ඇති විද්‍යාවේදී උපාධියක් හෝ පරිගණක විද්‍යාව පිළිබඳ විද්‍යාවේදී උපාධියක් (අධ්‍යයන පොදු සහතික පත්‍ර උසස් පෙළ විභාගයේ දී ගණනය විෂයය සමත්ව තිබිය යුතුය) හෝ සිවිල් ඉංජිනේරු උපාධියක් සහිත විද්‍යාවේදී උපාධිධාරීන් මගින් සම්පූර්ණ කරනු ලැබේ. එසේම ප්‍රමාණවත් සංඛ්‍යාවක් භෞතික විද්‍යාවේදී, පරිගණක විද්‍යාවේදී, හෝ සිවිල් ඉංජිනේරු උපාධිධාරීන් ඉල්ලුම් කර නොමැති විට එම පුරප්පාඩු මැනුම් විද්‍යාව පිළිබඳ විද්‍යාවේදී උපාධිධාරීන් මගින් සම්පූර්ණ කරනු ලැබේ.

මුළු බඳවා ගැනීම්වලින් ඉතිරි සංඛ්‍යාව (10%) උසස්වීම් ක්‍රියාමාර්ගයක් ලෙස මිනින්දෝරු දෙපාර්තමේන්තුවේ තාක්ෂණික සේවාවන් හි සේවය කරන උත්තම සුදුසුකම් සහිත නිලධාරීන්ගෙන් සම්මුඛ පරීක්ෂණයක් මගින් පුරවනු ලැබේ. එසේ වුවද ආධුනික මිනින්දෝරුවරුන් වශයෙන් පුහුණු කිරීම සඳහා තෝරා ගැනීමට ප්‍රමාණවත් නිලධාරීන් සංඛ්‍යාවක් දෙපාර්තමේන්තුවේ තාක්ෂණික සේවයන්හි නොමැති නම්, එම පුරප්පාඩු විවෘත තරඟ විභාගයක් මගින් තෝරාගත් උපාධිධාරීන් බඳවා ගැනීමෙන් පුරවනු ලැබේ.